

## بین المذاہب ہم آہنگی و رواداری حالات حاضرہ و اسلامی تعلیمات کی روشنی میں

از

ڈاکٹر مفتی عمران الحق کلیانوی  
اسٹنسٹ پروفیسر، شعبہ القرآن والسنۃ  
کلیہ معارف اسلامیہ، جامعہ کراچی

دین اسلام جو کہ دینِ رحمت ہے اور عدل و انصاف کا سب سے بڑا علمبردار ہے اسکے  
ماننے والے ہمیشہ دنیا کو امن و محبت سے رہنے کا درس دیتے رہے اور کیوں نہ دیں جبکہ خود قرآن کریم  
کا ارشاد ہے:

﴿لَا يَنْهَاكُمُ اللَّهُ عَنِ الظِّنِّ لَمْ يَقَاتِلُوكُمْ فِي الدِّينِ وَلَمْ يُخْرِجُوكُمْ  
مِّنْ دِيَارِكُمْ إِن تَبْرُأُوهُمْ وَتَقْسِطُوا إِلَيْهِمْ إِنَّ اللَّهَ يُحِبُّ الْمُقْسِطِينَ﴾

ترجمہ:

یعنی اللہ تبارک و تعالیٰ تم کو منع نہیں کرتے ان لوگوں کے بارے میں جنہوں نے تم سے  
دین کے معاملے میں قال نہ کی ہوا اور نہ ہی تم کو مخاری بستیوں سے نکالا ہو کہ تم ان سے نیکی کا معاملہ کرو  
اور ان کے ساتھ انصاف سے پیش آو۔ بے شک اللہ تعالیٰ انصاف کرنے والوں سے محبت کرتے

ہیں۔

بین المذاہب ہم آنکھی ورواداری

درحقیقت دین اسلام اور پیغمبر اسلام ﷺ اور خود مسلمان ہمیشہ سے ہی بین المذاہب رواداری کے قائل رہے ہیں اور قرآن کریم کی روشنی میں اسکو فروغ دیتے چلے آئیں ہیں۔  
اس کے ثبوت کے لئے جب ہم قرآن کریم کی تعلیمات کا جائزہ لیتے ہیں تو ہمیں یہ سبق  
ملتا ہے۔

﴿وَلَا تَسْبِو الظِّينَ يَدْعُونَ مِنْ دُونِ اللَّهِ فَيَسْبِو اللَّهَ عَدُوًا بِغَيْرِ  
عِلْمٍ﴾ ۲

ترجمہ:

اور تم لوگ برائے کہوان کو جن کی یہ پستش کرتے ہیں اللہ کے سوا، پس وہ برائے کہنے لگیں گے  
اللہ کو بے ادبی سے بدون سمجھے۔ ۳

ان آیات کا نزول حضرت ابو طالب کے مرض وفات میں مشرکین عرب اور آنحضرت ﷺ کے ایک طویل مکالمے کے بعد ہوا تھا جس میں مشرکین نے ناراض ہو کر آپ ﷺ سے کہا تھا  
کہ یا تو آپ ﷺ ہمارے معبدوں (بتوں) کو برائے کہنے سے باز آجائیے ورنہ ہم آپ کو بھی گالیاں  
دیں گے اور اس ذات کو بھی جس کا رسول آپ اپنے آپ کو بتلاتے ہیں۔۔۔ اس پر قرآنی حکم پینازی  
ہوا جس کے ذریعے مسلمانوں کو روک دیا گیا کہ وہ مشرکین کے معبدات بالظہ کے متعلق کوئی سخت کلمہ  
نہ کہا کریں۔۔۔ حافظ ابن حثیر فرماتے ہیں کہ:

”وَمِنْ هَذَا الْقَبِيلَ، وَهُوَ تَرْكُ الْمُصلَحَةِ لِمُفْسِدَةِ أَرْجُحِهَا۔“ ۵

ترجمہ:

یعنی اس آیت کریمہ سے ایک اصولی اور ابدی تعلیم یہ ملتی ہے کہ کسی فساد سے بچنے کے  
لئے کسی مصلحت کا ترک کرنا زیادہ راجح ہے۔

اسی طرح ارشاد باری تعالیٰ ہے ﴿ لَا اكْرَاهُ فِي الدِّينِ قَدْ تَبَيَّنَ الرُّشْدُ مِنْ

بین المذاہب ہم آئیں گلی و رواواداری

الفی ﴿۱﴾

ترجمہ:

زبردستی نہیں دین کے معاملے میں بے شک جدا ہو چکی ہے ہدایت گمراہی سے۔  
علامہ ابن کثیرؒ فرماتے ہیں:

”أَيُّ لَا تَكْرِهُوا أَحَدًا عَلَى الدُّخُولِ فِي دِينِ الْإِسْلَامِ، فَإِنَّهُ بَيْنَ  
وَاضْعَفِ، جَلِّ دَلَائِلِهِ وَبِرَاهِينِهِ، لَا يَحْتَاجُ إِلَى أَنْ يَكْرِهَ أَحَدًا عَلَى  
الدُّخُولِ فِيهِ“ -۸

ترجمہ:

یعنی مجبور نہ کرو کسی کو دین اسلام میں داخل ہونے پر بلاشبہ یہ کھلا اور واضح دین ہے اس  
کے دلائل و برائیں بالکل اجلے ہیں اس مذہب کو اس بات کی ضرورت ہی نہیں ہے کہ کسی کو زبردستی اس  
میں داخل کیا جائے۔

ایک اور مقام پر ارشاد ہے :

﴿۹﴾ فَاعْفُوْا وَاصْفُحُوْا حَتَّىٰ يَأْتِيَ اللَّهُ بِأْمَرِهِ إِنَّ اللَّهَ عَلَىٰ كُلِّ شَيْءٍ

قَدِيرٌ ﴿۹﴾

ترجمہ:

پس معاف کر دیا کرو اور درگزر کرو یہاں تک کہ اللہ تعالیٰ اس بارے میں نیا حکم نازل  
فرمائے بے شک اللہ پر چیز پر قادر ہے۔  
سورہ یونس میں آپ ﷺ کو خطاب کر کے ارشاد فرماتے ہیں: ﴿۱۰﴾ افانت تکرہ  
النَّاسُ حَتَّىٰ يَكُونُوا مُؤْمِنِينَ ﴿۱۰﴾

بِينَ الْمُنْذَهِ اَحَبُّ هُمْ آنِئَگُلی ورواداری

ترجمہ:

کیا آپ لوگوں پر جرکر سکتے ہیں کہ وہ سب مومن ہو جائیں۔

سورہ کھف میں فرماتے ہیں ﴿وَقَالَ الْحَقُّ مَنْ رَبُّكُمْ فَمَنْ شَاءَ فَلِيؤْمِنْ وَمَنْ شَاءَ فَلِيَكْفُرْ﴾۔۔۔

ترجمہ:

اے محمد ﷺ آپ کہہ دیجیے کہ حق تو تمہارے پروردگار کی جانب سے یہی ہے جو چاہے ایمان لائے اور حس کا دل چاہے وہ کفر کرے۔

شریعت اسلامیہ کا مقصد یہ ہے کہ لوگ برضا اور غبت اس کے احکام کی تصدیق کریں تاکہ ثواب اور نجات اخروی اس پر مرتب ہو سکے۔ بندہ ایمان اختیاری کا مکلف ہے۔ اللہ اور اس کے رسول کے نزدیک وہی ایمان اور اسلام معتبر ہے کہ جو دل سے ہوا جباری اور اخطراری ایمان کا اعتبار نہیں۔۔۔

قرآن کریم کی ان تعلیمات کو سامنے رکھتے ہوئے اگر اسلام کی ابتداء اور ارتقاء کا جائزہ لیا جائے تو ایسا لگتا ہے کہ دین اسلام تو آیا ہی امن و سلامتی پھیلانے کے لئے ہے اور روئے زمین سے ظلم و فساد مٹانا اس کی اولین ترجیح ہے کیونکہ پیغمبر اسلام ﷺ جس بستی میں پیدا ہوئے اور جہاں سے آپ کی نبوت کا آغاز ہوا اس سستی کے لئے تو آپ ﷺ کے ظہور قدی سے صدیوں پہلے آپ ﷺ کے جدا مجدد حضرت ابراہیم امین کا گھوارہ بننے کی دعا فرمائے تھے۔ ﴿رَبِّ اجْعَلْ هَذَا الْبَلدَ آمَنًا﴾۔۔۔

ترجمہ:

اے رب اس شہر کو امن کا گھوارہ بنادے۔  
اس طرح اللہ تعالیٰ نے اس شہر کی قسم کھاتے ہوئے فرمایا ہے:

﴿وَهَذَا الْبَلْدُ الْأَمِينُ﴾ ۲۱

ترجمہ:

قشم اس شہر امن دا لے کی۔

جب یہ شہر امن کا گھوارہ ہے تو اس کے بنی کا بھی امن سے چولی و امن کا ساتھ ہونا ایک بدیکی امر ہے۔ یہی وجہ ہے کہ بعثت کے بعد تقریباً تیرہ سال آپ ﷺ کا قیام مکہ مکرمہ میں رہا اس طویل عرصہ میں آپ ﷺ پر اور آپ ﷺ کے پیروکاروں پر جو ظالمون نے ظلم ڈھانے وہ کسی سے ڈھکے چھپے نہیں۔ شعب الی طالب میں محصور کئے گئے، راستے میں کانٹے بچھائے گئے، بجدہ کی حالت میں اونٹ کی او جھڑی آپ ﷺ پر ڈال دی گئی، آپ ﷺ کو کاذب، کاھن، شاعر، مجنوں، دیوانہ، بد دین، بے دین، ساحر سب کچھ ہی کہا گیا لیکن آپ ﷺ مع اپنے رفقاء کے صبر کا پیکر بنے رہے اس لئے کہ آپ ﷺ ہرگز بھی اس بلد امین کے امن کا نقش نہیں چاہتے تھے۔  
اسی بارے میں حضرت عبداللہ بن جوشؓ کہتے ہیں:

اعظم منه لویری الرشد راشد	تعدون قتلًا في الحرام عظيم
وکفر به و الله راءٍ ونشاهد	صددكم عما يقول محمد
ليلا يرى في البيت لله اهل	وواخراجكم من مسجد الله ساجد

ترجمہ:

تم لوگ حرمت والے میئے میں قتل و قتل کو بڑی شے خیال کرتے ہو حالانکہ محمد ﷺ جو ارشاد فرماتے ہیں اس سے روکنا اور ان کے ساتھ کفر کرنا اس سے کہیں بڑھ کر ہے، کاش کوئی سمجھدار ذرا خیال کرے اور اللہ خوب دیکھنے والا اور مشاہدہ کرنے والا ہے، اور تمہارا لوگوں کو اللہ کے گھر سے نکالنا تاکہ اللہ کو سجدہ کرنے والا کوئی نظر نہ آئے یہ بھی شہر حرام میں قاتل کرنے سے کہیں بڑھ کر ہے۔  
تاریخ اسلام کا یہ ایک اہم موزہ ہے کہ پیغمبر اسلام ﷺ پر کفار کے ظلم و ستم کی تمام حدود ختم

بِئْنَ الْمُذَاهِبِ هُمْ آهَانُّكُمْ وَرَوَادُ ارْدِنِ

ہو گئیں اور صبر و برداشت کی اب کوئی آخری منزل نہ رہی تو آپ ﷺ نے نفسِ امن سے بچنے کے لئے اپنے مادر وطن کو ہمیشہ بیشکے لئے خیر باد کہنے کا فیصلہ فرمایا اور خاموشی سے اذنِ الہی مل جانے کے بعد رخت سفر باندھ کر مدینہ طیبہ کی طرف ہجرت فرمائی۔ مکہ دور بھی آپ ﷺ کا مشرکین عرب سے رواداری میں گزرا اور اب مدینہ طیبہ میں دیگر مذاہب یعنی اہل کتاب سے رواداری کا دور شروع ہوا اور وہاں بھی آپ ﷺ نے جاتے ہی امن و سلامتی کی غرض سے صلح اور معاهدات کا سلسلہ شروع فرمایا۔ مولانا ادریس کا نذر حلوی لکھتے ہیں:

"عند الضرورت کافروں سے بلا معاوضہ اور مال دے کر اور مال لیکر تینوں طرح صلح جائز ہے، جیسا کہ رسول اللہ ﷺ نے ہجرت کے بعد یہود مدینہ سے بلا معاوضہ دیئے اور یئے معاهدہ فرمایا۔ مشرکین مکہ سے صلح حدیبیہ کے نام سے صلح فرمائی اور نصارائے نجران سے مال ٹھکرا کر صلح فرمائی اور غزوہ احزاب میں رسول اللہ ﷺ نے عینیہ بن حصن فواری کو مدینہ کی نصف کھجوریں دے کر صلح کا ارادہ فرمایا۔ ۶۔

ڈاکٹر محمد حمید اللہ لکھتے ہیں کہ:

"عہد نبوی اور خلافت راشدہ کے بارے میں حتیٰ طور پر یہ کہا جاسکتا ہے کہ کسی کو جر کے ساتھ بھی مسلمان نہیں بنایا گیا"۔ ۷۔

### عہدِ حاضر میں تصور اسلام غیر مسلموں کی نگاہوں میں:

اسلام کی اصولی اور ابدی تعلیمات کی روشنی میں یہ بات تو واضح ہے کہ اسلام کبھی غیر مسلم اقوام سے بلا وجہ تصاصم کا خواہاں نہیں رہا اور نہ ہی اس نے کبھی کوئی عملی تصور یا یہ پیش کی جس کی بناء پر اس پر یہ الزام عائد کیا جاسکے۔ پھر کیا وجہ ہے کہ آج غیر مسلم ذمہ مسلمان کے لئے جو سوچ رہا ہے اور انتہائی خطرناک سوچ ہے۔

ڈنمارک کی ملکہ اسلام کے بارے میں لکھتی ہے:

"We are being challenged by Islam these years, globally as well as locally, it is a challenge we have to take seriously. We have let this issue float about for too long because we are tolerant and lazy."

### ترجمہ:

ہمیں حالیہ سالوں میں عالمی اور مقامی دونوں سطحوں پر اسلام کی طرف سے چیلنج کا سامنا ہے، اس چیلنج کو ہمیں سمجھ دیتے ہیں۔ ہم نے اس معاملے کو ایک طویل عرصہ تک نظر انداز کئے رکھا ہے، کیونکہ ہم روادار اور سست ہیں۔<sup>۱۸</sup>

1995ء میں نیٹو کے سیکریٹری جنرل نے صاف الفاظ میں کہا:

"اسلام کا بڑھتا ہوا عمل دخل مغرب کے لئے کم از کم کیوں زم جتنا خطرناک ہے۔<sup>۱۹</sup> اسی طرح کلائنٹ انظامیہ کے ایک سینٹر کن نے اسلام کو مغرب کا عالمی حریف ہٹھایا۔<sup>۲۰</sup>

اسی طرح افغانستان، ایران، الجزائر اور سوڈان وغیرہ میں بر سر اقتدار آنے والی اسلام پسند حکومتوں کو شدید تقدیم کا نشانہ بنایا گیا اور ان کے خلاف انتہائی فوجی اقدامات تک سے گریز نہیں کیا گیا۔ بے شمار اسلام پسند تنظیموں پر بنیاد پر سے ہونے کا الزام عائد کر کے ان پر پابندیاں عائد کی گئیں، امریکہ نے جن سات ریاستوں کو دہشت گردیا "بدی کا محور" قرار دیا ان میں پانچ مسلم ممالک ایران، عراق، شام، لیبیا اور سوڈان بھی شامل تھے۔ امریکی محکمہ دفاع کے مطابق 1980ء سے 1995ء کے دوران پسندہ برسوں میں امریکہ نے مشرق و سطی میں کم از کم سترہ فوجی کارروائیاں کیں جو سب مسلمانوں کے خلاف تھیں۔<sup>۲۱</sup> انتہر کے بعد سے مغرب خصوصاً امریکہ کا رویہ مسلمانوں کے ساتھ جارحانہ ہوتا جا رہا ہے۔ اسی طرح مسلمانوں میں بھی مغرب خلاف جذبات بڑھتے جا رہے ہیں اور مستقبل کے لئے ہمارے سامنے ایسے نقشے پیش کر رہے ہیں جس میں مغرب اسلام کے خلاف کھڑا ہوا نظر آتا ہے اور اسلام مغرب کے۔<sup>۲۲</sup>

## وجہاتِ کشیدگی:

اسلام اور مغرب کی تاریخ و عقائد کا اجمالی خاک دنوں تہذیبوں کے درمیان پائے جانے والے نماز عات و اختلافات کو بہتر طور پر واضح کرتا ہے۔ لیکن سرد جنگ کے بعد دنوں تہذیبوں کے تعلقات میں کشیدگی بڑھنے کی ایک بڑی وجہ مسلم معاشروں میں لوگوں کا اپنی تہذیب و اقدار کی طرف پلنچ بھی تھا۔ اور مسلم معاشروں میں اس پلنچ سے مراد اسلام کا احیاء تھا۔ اس ضمن میں واضح طور پر 80 اور 90 کی دہائیوں میں اسلامی احیاء شروع ہوا۔ ہو طبقے، ہر علاقے اور پوری دنیا میں ایک لہر اٹھتی ہوئی نظر آئی۔ یہ تبدیلی ذاتی زندگی سے اجتماعی شعبوں تک میں نظر آئی۔ مرکash سے انڈونیشیا تک اور نائجیریا سے قازقستان تک ایک ارب سے زائد مسلمانوں کی دنیا میں ہر طرف اس کے اثرات دیکھے اور محسوس کئے گئے۔ اس سلسلے میں ان ممالک میں یہ احیاء زیادہ شدت سے نظر آیا جو کبھی زیادہ مغرب نواز یا مغرب سے زیادہ قریب تصور کئے جاتے تھے۔ جیسے ترکی، پاکستان، ایران، یمن، الجزاير، سوڈان، سعودی عرب اور انڈونیشیا وغیرہ۔

لوگوں کے بڑے بڑے ہجوم مساجد میں نظر آنے لگے، شرعی داڑھیاں رکھنے اور حجاب کا استعمال بڑھ گیا۔ بازاروں میں ایسی کتابیں، میگزین، کیسٹس اور سی ڈیز نظر آنے لگیں جن میں اسلامی تاریخ، عقائد و تصورات اور اسلامی طرز حیات کی اہمیت اجاگر کی گئی۔ ٹیلی ویژن کی کمپیویز سے لے کر ماڈرن ترین شاپنگ مالز تک جتنی عام دوپٹوں میں عورتیں اور مغربی انداز میں مرد نظر آئے ان کے برابر ہی حجاب والی خواتین اور باریش حضرات بھی نظر آنا شروع ہو گئے۔ ایک سڑوم جیسے آزاد خیال شہر سے لے کر پیرس کے فیشن زدہ علاقوں تک حجاب عام ہو گیا۔

قیام پاکستان کے وقت یہاں صرف 245 دینی مدارس تھے جو 1960ء میں 464 ہو گئے پھر ایوب اور بھٹو کے دور حکومت میں ان کی تعداد میں کئی گناہ اضافہ ہوا اور یہ تعداد 6761 تھے پہنچ گئی۔ ۲۳ اور میرے ساتھ کے مطابق تقریباً 14000 مدارس اس وقت پاکستان میں صرف وفاق المدارس کے تحت رجسٹرڈ ہیں۔ بقیہ وفاق ہائے مدارس کی تعداد اس کے علاوہ ہے اور رواں سال کے رمضان میں ایک سروے روپرٹ میں یہ اکٹھاف ہوا ہے کہ پورے پاکستان میں تقریباً ستر لاکھ حفاظ

کرام موجود ہیں۔

دینی تعلیم سے لگاؤ کی یہی کیفیت کم و بیش دوسرے مسلمان ممالک میں بھی دیکھنے میں آئی۔ غرض 90 کی دہائی کے وسط تک غالب اکثریت میں مسلمان آبادی والا ہر ملک پندرہ سال کے مقابلے میں زیادہ اسلامی اور ثقافتی و سیاسی اعتبار سے زیادہ اسلام پسند ہو چکا تھا۔<sup>۲۲</sup>

### اسلامی دنیا میں مغرب مخالف رجحانات بڑھنے کی وجہات:

اسلامی دنیا میں مغرب مخالف رجحانات بڑھنے کی ایک بڑی وجہ مغرب کا عالمی سیاست میں دھرا اور مناقصانہ رو یہ بھی رہا ہے۔ مغرب کے فلسفے کے مطابق جمہوریت کو فروغ دینا مگر بنیاد پرست اقتدار میں آجائیں تو نہیں۔ وسیع پیمانے پر تباہی پھیلانے والے تھماروں کے عدم پھیلاؤ کی تبلیغ پاکستان، ایران و شام وغیرہ کے لئے کی جاتی ہے۔ مگر اسرائیل کے لئے نہیں۔ تیل کے مالک کو یوں کے خلاف جارحیت کو پوری طاقت سے دبایا جاتا ہے لیکن تیل سے محروم بوسنیا یوں کے خلاف نہیں۔ مغرب کی طرف سے مسلمان ممالک اور عوام کے خلاف کئے گئے اقدامات یا اسلام کے احیاء کو رکنی کی کوئی بھی شکل رہی ہو مگر ان تمام اقدامات کا جو واضح نتیجہ نکلتا ہوا دیکھا گیا وہ تھا "مسلم عوام کا مغرب مخالفت میں مزید اضافہ"<sup>۲۳</sup>

اس کے ساتھ ہی ۱۱ ستمبر کے واقعات نے کھل کر دونوں تہذیبوں کے ما بین تعلقات کی سطح کو عملہ ایک "جزوی تہذیبی تصادم" کی شکل دیدی امریکہ نے فوری طور پر ان حملوں کا الزام مبنیہ القاعدہ نامی مسلم تنظیم پر لگا کر اس وقت کی افغان حکومت کو اکتوبر 2001ء میں اس کی سرپرستی کے الزام میں اپنے حملوں کا نشانہ بنایا تیرساں جنگ کو دھشت گردی کے خلاف جنگ قرار دے کر اس کا دائرہ پوری دنیا تک پھیلایا۔ ان حملوں میں ملوث ہونے کے شک میں دنیا بھر سے مسلمانوں کو گرفتار کیا گیا۔ امریکی کا گنرلیں کمیٹی جولائی 2003ء کی روپرٹ کے مطابق سعودی عرب حکومت کو بھی ان حملوں کا ذمہ دار کہا گیا جس پر او۔ آئی۔ سی اور عرب لیگ وغیرہ تک نے امریکی رو یہ کو شدید تنقید کا نشانہ بنایا اور اس الزام کو مسترد کر دیا۔<sup>۲۴</sup>

نیز مسلمانوں کے لئے دنیا بھر میں امیگریشن و دیز اقوانیں کو انہائی سخت کر دیا گیا۔۔۔ کئی اسلام پسند تنظیموں اور اداروں کو اس تبر کے بعد ہشتگر و تنظیموں کی فہرست میں شامل کر دیا گیا۔ ان کے کارکنوں کو گرفتار کر کے ان کے اثاثے منجد کر دیے گئے۔

### مغرب کا طرز عمل اور مسلم معاشروں کا رو عمل:

مغرب کے اس جارحانہ رویے کے خلاف اسلامی دنیا میں بھی شدید رو عمل دیکھنے میں آیا۔ اس تبر کے حملوں کی ذمہ داری اگرچہ کسی مسلم تنظیم نے قبول نہ کی مگر مسلم معاشروں میں عوامی سطح پر اسے امریکی اقدامات کا رو عمل کہا گیا اور ملے جلے تاثرات کا اظہار کیا گیا نیز ان واقعات کے بعد جو رویہ مغرب نے مسلمانوں کے ساتھ اپنایا اس کے جواب میں پوری دنیا میں عمومی طور پر امریکہ و مغرب مخالف اہم اٹھتی ہوئی نظر آئی۔ عرب و بیشتر مسلم مملک میں عوامی سطح پر ہر انداز سے احتجاج کیا گیا۔ عوامی سطح پر نفرت کے اظہار کے طور پر احتجاج کا ایک نیا انداز دیکھنے میں آیا۔ لوگوں نے امریکی و مغربی مصنوعات کا بایکاٹ کیا۔ عرب ممالک کے باشندوں نے اپنے سرمائے کا قابل ذکر حصہ امریکہ سے نکال کر تبادل جگہوں پر منتقل کرنا شروع کر دیا۔ کھلم کھلار بیلوں، جلسے اور جلوسوں میں امریکہ و مغرب سے نفرت کا اظہار کیا جانے لگا۔ احتجاج کا یہ انداز تو پر امن تھا لیکن دوسرا انداز اس سے کہیں زیادہ تباہ کن تھا۔ افغانستان پر جنگ مسلط ہونے کے بعد سے تاحال مغربی اهداف و شہریوں کو سلح حملوں کا نشانہ بنایا جانے لگا۔ اس کے نتیجے میں مغربی سفارتی عملے اور مشنری کی سرگرمیاں مسلم ممالک میں محدود ہو کر ہے گئیں اور مغربی باشندوں کا بڑی تعداد میں اخلاع دیکھنے میں آیا۔ مرکش کا سابلانکا، پاکستان، انڈونیشیا، سعودی عرب، ترکی، عراق اور افغانستان وغیرہ ہر جگہ مغربی اهداف پر جنے اور بم دھماکے روز کا معمول نظر آنے لگے۔ مسلم دنیا میں پرنٹ اور الیکٹرونک میڈیا کے ذریعے سے بھی جس شدت سے مغربی جارحانہ اقدامات کی مخالفت کی گئی اس کی مثال دونوں تہذیبوں کے تعلقات کی تاریخ میں نظر نہیں آتی۔ غرض عمل اور رو عمل کی اس صورت حال نے دونوں تہذیبوں کے درمیان ایک خلیج پیدا کر دی ہے۔ جو گزرتے وقت کے ساتھ بڑھتی چلی جا رہی ہے اور اس صورت حال کو دونوں

تہذیبوں کے درمیان جزوی تصادم سے تعبیر کیا جاسکتا ہے۔ ۲۷

### بین المذاہب رواداری، برداشت اور مکالمے کی ضرورت:

1992ء میں سوویت یونین اور سو دنگ کے خاتمے کے بعد امریکی ملکہ خارجہ کے فرانس فوکویاما نے یہ دلیل پیش کی تھی کہ کیونزم کے خاتمے کے بعد سرمایہ داری پر بنی ابریل سوسائٹیاں بھی انسانی تاریخ کے صفات سے غائب ہو جائیں گی۔ انہوں نے پیش گوئی بھی کی تھی کہ اب مبینہ طور پر دنیا کے ایک بڑے مذہب کی حیثیت سے اسلام کے دن گئے جا چکے ہیں اور یہ مذہب بھی اپنے خاتمے کی جانب گامزن ہے۔ فوکویاما کی اس پیشگوئی کے فوراً بعد ہارڈ یونیورسٹی کے ایک اسکالر سموئیل پی ہنگٹن نے اپنی کتاب "تہذیبوں کا تصادم اور عالمی نظام کی تخلیل نو" میں اسی قسم کے خیالات کا اظہار کیا۔ انہوں نے اپنی کتاب میں کہا کہ مستقبل کی جنگیں مختلف ملکوں اور قوموں کے درمیان نہیں لڑی جائیں گی۔ یہ جنگیں مختلف تہذیبوں کے مابین ہوں گی۔ انہوں نے خبردار کیا کہ صرف چینی اور اسلامی تہذیبوں ہی مغرب کے لئے خطرہ ہیں۔ انہوں نے اس سلسلے میں اس خیال کا بھی اظہار کیا کہ انڈونیشیا سے مرکاش تک پھیلی ہوئی اسلامی دنیا ترقی پزیر، بے شمار مسائل سے دوچار اور غیر مستحکم ہے۔ غیر مستحکم عالم اسلام مغرب کے لئے کسی اجتماعی خطرے کا باعث نہیں ہے۔ عالم اسلام سے اصل خطرہ اس کی بڑھتی ہوئی آبادی سے ہے۔ اس آبادی کا بڑا حصہ نوجوان نسل پر مشتمل ہے۔ بچپ آف لندن ریورنڈر چڑھنے چند ہفتے قبل کیمپس فوریا کیتھدرل میں اپنے ایک خطبے میں کہا کہ "اب یہ بہت ضروری ہو گیا ہے کہ ہمارے ملک میں مہلک اور مددگار مذہب کے مابین امتیاز کیا جائے۔" اور ایسی راہیں تلاش کی جائیں کہ جن سے نوجوان کسی "مہلک مذہب" کے بجائے "مددگار" مذہب کی جانب راغب ہوں۔ عالم اسلام کی جانب سے متاز اسکالر پروفیسر اکبر ایس احمد نے معاشرتی تعلقات میں موجود عدم توازن کی وضاحت کرتے ہوئے کہا کہ اس کی وجہ عالمگیریت کے رو جاناب اور بین الاقوامی سیاست ہے۔ متاز اسکالر ہیلی ڈے نے اس صورتحال کو ان الفاظ میں سمجھنے کی کوشش کی: عوامی مباحثت کے دوران اسلام اور مغرب کے تعلقات سے زیادہ متاز موضع

دور حاضر میں کوئی نہیں رہا۔ اس بحث کے نتیجے میں باہمی اعتماد میں کمی ہوئی ہے اور دنیا میں عدم استحکام پیدا ہوا ہے۔ ۱۹۴۵ء کے بعد جب امریکی سامراجیت کا آغاز ہوا امریکہ کے سامنے دو خلاف تھے جن میں سے ایک اشتراکیت تھا۔ جس کا خاتمہ امریکہ کی اوپرین ترجیح قرار پایا۔ اس محاڑ کو بڑی حد تک ختم کرنے کے بعد امریکہ کی توجہ دوسرے مجاہد کی طرف ہو گئی جو اسلام اور امت مسلمہ کا مجاہد ہے۔ ہری کس بخیر کے بقول: سو ویسی یونین کے مقابلے میں یہ کہیں بڑی آزمائش اور تنگیں چلیں ہے۔ امریکہ کے خیال میں اسلام کے مقابلے میں بھارت کی تہذیب دو باقوں میں ممتاز ہے۔ اول بھارت روادار بھی ہے اور اعتدال پسند بھی۔ دوم بھارتی حکومت عملی کے ماہرین طاقت کے استعمال کو پہلی ترجیح نہیں سمجھتے جبکہ اسلامی دہشت گرد رواداری اور اعتدال کے بجائے طاقت پر یقین رکھتے ہیں اور جہاد کے زور پر امریکہ اور مغرب کو زیر کرنا چاہتے ہیں۔ عالمی سطح پر امریکہ کو جن عناصر سے مقابلہ کرنا پڑتا ہے وہ اسلامی روحانیات اور اسلامی تعلیمات سے وابستہ ہیں۔ ۲۹۔

اسلام اور مسلمانوں کی جانب سے غلط فہمیوں کا ازالہ بین المذاہب مکالمے کے ذریعے ہی ممکن ہے کیونکہ ۱۱/۹ اور ۷/۷ کے بعد اسلامی تعلیمات کا تصور جس طرح منسخ ہوا ہے اس کی اصلاح کرنے کے لئے مختلف مذاہب اور تہذیبوں کے مابین مکالمے کی اشد ضرورت ہے۔ مسلم اسکالرز، دانشور، مفکرین کو اپنی صلاحیتیں بروئے کارلاتے ہوئے اسلام کی صحیح تصویر دنیا کے سامنے پیش کرنی ہو گی۔ کیونکہ اس وقت دنیا میں بدانشی اور عدم اعتماد کی جو فضاء پائی جاتی ہے اس سے تیسری عالمی جنگ کے امکانات پیدا ہوتے نظر آ رہے ہیں۔ عالم اسلام کے سامنے یہ سوال گردش کر رہا ہے کہ کیا تیسری عالمی جنگ مسلمانوں کے خلاف ہو گی؟ عالمی طاقتوں کے رہنماییک آواز کہہ رہے ہیں کہ موجودہ حالت ایسی پیچیدہ ہے کہ تیسری عالمی جنگ لازمی امر ہے۔ ان حالات میں عالم اسلام کو اتحاد و پیگھتی کی بڑی ضرورت ہے۔ مسلمان خواہ وہ کسی بھی مسلک یا فرقے سے تعلق رکھتے ہوں ان سب کو اپنے جزوی و فروعی اختلافات کو پس پشت ڈالنا ہو گا۔ جیسا کہ ایک مقام پر مولانا مودودیؒ نے لکھا ہے کہ:

اسلام کوئی فرقہ پرستانہ مذہب نہیں ہے جس پر کسی نسلی فرقے کا اجارہ ہو۔ بلکہ یہ ایک

بِينَ الْمَذَاهِبِ هُمْ آهَانُگی در واداری

آفاقتی نظریہ حیات ہے جو انسانیت کی مشترکہ میراث ہے اور بلا خلاف فرقہ و طبقہ کوئی اس پر ایمان لا کر عمل اور اپنی اصلاح و فلاح کا سامان کر سکتا ہے۔

ایک انتہائی نازک اور پیچیدہ صورت حال میں مسلمانوں کو مشورہ دیا کہ وہ فرقہ پرستانہ سیاست سے الگ ہو کر اور اپر اٹھ کر اسلام کی نظریاتی دعوت ہر فرقے کے انسانوں کو عمومی طور پر دیں۔

انسان دوستی کی یہ صدائے عام اتنی بلند ہوئی اور پرکشش ثابت ہوئی کہ ہندوؤں کے مہاتما گاندھی نے اپنے مثالی و عالمتی رام راج کی تشریع عملی اور تاریخی طور پر حضرت ابو بکر صدیقؓ اور حضرت عمر فاروقؓؑ کی خلافت راشدہ کے حوالے سے کی۔ اسے آج قرآن حکیم کا یہ ارشاد میں جھنجور رہا ہے۔

﴿وَ ان هَذَا صِرَاطٌ مُسْتَقِيمٌ افَاتَّبِعُوهُ وَ لَا تَتَّبِعُوا السُّبُلَ فَتَفَرَّقُ بِكُمْ﴾

عن سبیلہ۔ ۳۲

ترجمہ:

یعنی بلاشبہ یہ میرا سیدھا راستہ ہے جس اس کی پیروی کرو دیگر راستوں کی پیروی نہ کرو ورنہ وہ راستے تم کو اس سیدھے راستے سے مکڑے مکڑے کر دینے گے۔

### اتحاد و اتفاق کے تین قرآنی اصول:

کسی جماعت کے افراد میں اتفاق و یگانگت پیدا ہونے کے لئے ان کے اندر چند بنیادی باتوں کا پایا جانا ضروری ہے ایک تو یہ کہ ان میں کوئی ایسا مشترک عقیدہ اور نظریہ ہو جس پر سب بختہ یقین رکھتے ہوں۔ دوسرے یہ کہ ان کی زندگی کے لئے ایک ایسا نصب اعین ہو جس کے حق میں جدوجہد کرنا اپنا فریضہ سمجھتے ہوں۔ تیسرا یہ کہ اس نصب اعین کو عملی جامہ پہنانے کے طریقہ کار اور بنیادی اصول میں سب کا اتفاق ہو۔ ان اساسی اصول کو ایک ہی ساتھ قرآن کریم میں بالترتیب بیان

بِينَ الْمُذَاهِبِ هُمْ أَهْنَگُ وَرَوادِي

کیا ہے ﴿يَا إِلَيْهَا الَّذِينَ آمَنُوا اتَّقُوا اللَّهَ حَقَّ تَقَاتِهِ﴾۔ ۳۳

ترجمہ:

اے ایمان والو! اللہ سے ڈرتے رہ جیسا کہ اس سے ڈرنا چاہیے۔

یہ آیت "اتفاق و اتحاد" کے اولین اساسی اصول کی طرف اشارہ ہے یعنی مسلمانوں کو عقیدہ توحید و ایمان باللہ پر ایسا کامل و پختہ یقین و اذعان ہونا چاہیے کہ ان کا دل و دماغ تقویٰ الہی سے معمور ہو جائے۔

عقیدے کی چیختگی کے بعد درجہ آتا ہے زندگی کے نصب اعین کا تو اس کے لئے فرمایا:  
﴿وَلَا تَمُوتُنَ الْأَوَّلُ وَأَنْتُمْ مُسْلِمُونَ﴾۔ ۳۴

ترجمہ:

یعنی اور تمہاری موت واقع نہ ہو مگر ایسے حال میں کہ تم مسلمان ہو۔

یعنی اسلام کا نظام حیات ہی مسلمانوں کا واحد نصب اعین ہے۔ اسی کے لئے اور اسی کے مطابق اپنی شخصی اور اجتماعی زندگی آخر دن تک گزرانہ چاہیے۔

نصب اعین کے تعین کے بعد موقع آتا ہے اس کے طریق کا اور ضابطہ جانے کا، تو فرمایا ﴿وَاعْتَصِمُوا بِحَبْلِ اللَّهِ جَمِيعًا لَا تَفْرَقُوا﴾۔ ۳۵

ترجمہ:

یعنی اور سب مل کر اللہ کی رسی کو مظبوط پکڑ و اور تفرقہ نہ ڈالو۔

یہاں (جل اللہ، اللہ کی رسی) سے مراد قرآن کریم ہے یعنی تم سب مل کر قرآن کو مضبوطی سے تھامے رہو، یہی تمہارے نصب اعین کا دستور العمل ہے۔ اس دستور سے ہٹ جاؤ گے تو نہ تمہارا نصب اعین محفوظ رہ سکتا ہے اور نہ تمہارا عقیدہ تم کو منزل مقصود تک پہنچا سکتا ہے۔ ۳۶

قرآن حکیم کی ان ہی تعلیمات کا اثر تھا کہ ہمارے اسلاف اور خود پیغمبر اسلام ﷺ نے باہمی اخوت و ہمدردی کی ایسی بنادی کی جس کی وجہ سے مسلم معاشرہ باہم تو کجا غیر مسلم کے ساتھ بھی تفرقہ یا تعصّب کا نہیں سوچ سکتا تھا۔

ڈاکٹر محمد اللہ لکھتے ہیں:

قرآن میں عجیب و غریب اصول ملتا ہے کہ ہر مذہبی کیونٹی کو کامل داخلی خود مختاری دی جائے حتیٰ کہ نہ صرف عقائد کی آزادی ہو اور اپنی عبادت وہ اپنے طرز پر کر سکیں بلکہ اپنے ہی قانون، اپنے ہی جگوں کے ذریعے سے اپنے مقدمات کا فیصلہ بھی کرائیں۔ کامل داخلی خود مختاری کا قرآن کی کئی آیتوں میں ذکر ہے۔ جن میں سے ایک آیت بہت ہی واضح ہے۔ **﴿وَلِيَحْكُمْ أَهْلُ الْأَنْجِيلِ بِمَا أُنزِلَ اللَّهُ فِيهِ﴾** ۲۸ یعنی انجلی والوں کو چاہیے کہ اس چیز کے مطابق احکام دیا کریں جو اللہ نے انجلی میں نازل کی ہے۔ ان احکام کے تحت عہد نبوی ہی میں قومی خود مختاری ساری آبادی کے ہر ہر گروہ کوں گئی تھی۔ ۲۸ مزید لکھتے ہیں کہ رسول اللہ ﷺ کی وفات کے بعد پہلی مرتبہ مسلمانوں میں حضرت عثمانؓ کے زمانہ میں خانہ جنگی ہوتی۔ پھر اس کے بعد بارہا خانہ جنگیاں ہوتی رہیں۔ کسی بھی مسلمانوں کی باہمی خانہ جنگی کے زمانے میں غیر مسلم رعایا نے کبھی بغاوت نہیں کی کسی موقع سے فائدہ اٹھا کر مسلمان حکومت سے غداری یا بغاوت کا خیال انہیں کبھی پیدا نہیں ہوا حتیٰ کہ حضرت علیؓ اور حضرت امیر معاویہؓ کے زمانے میں جب قیصر دم نے پیام بھیجے اور اسلامی ممالک کی عیسائی رعایا سے کہا کہ موقع ہے کہ تم بغاوت کرو۔ میں بھی اس وقت مسلمانوں پر حملہ کروں گا اور ان مشترکہ دشمنوں سے ہم نجات پائیں گے۔

اس ابتدائی زمانے سے لے کر کرسیڈر (صلیبی جگنوں) تک جب کبھی ایسے مطالبے کسی پوپ نے یا کسی عیسائی حکمران نے کیئے تو مسلمانوں کی عیسائی رعایا کا جواب یہ ہوتا تھا کہ ہم ان کافر حکمرانوں (مسلمانوں) کو تم جیسے ہم مذہب حکمرانوں پر ترجیح دیتے ہیں۔ اس کی وجہ تھی کہ مسلمان

کبھی غیر مسلموں پر اسلام لانے کے لئے جرنیں کرتے تھے اور ان کو مذہبی و قومی معاملات پر پوری آزادی و خود مختاری دیتے تھتی کہ ان کے مذہبی اداروں کی مدد بھی کیا کرتے تھے۔ چنانچہ حضرت عمرؓ کے زمانے کی ایک معتبر شہادت موجود ہے جس کی اصلی دستاویز بھی آج تک محفوظ ہے۔ ایک عیسائی اپنے بعض ہم مذہبوں کو جو دسرے شہر (ملک) کے تھے یہ خوش خبری پہنچاتا ہے کہ آجکل ایک نئی قوم ہماری حاکم بن گئی ہے۔ لیکن وہ ہم پر ظلم نہیں کرتی، اس کے برخلاف وہ ہمارے گر جاؤں اور ہمارے راہب خانوں (Convents) کی مالی مدد بھی کرتی ہے۔ ۳۹

درحقیقت دنیا کے کسی مذہب، دین یا مسلک کی تعلیمات کا جائزہ لیا جائے تو وہ دنیا میں اسن وامان، بھائی چارہ و رواداری کا داعی ہے۔ چاہے اس مذہب کی نمائندگی حضرت موسیٰ یا حضرت عیسیٰ کے نام سے ہو یا محمد ﷺ، یارام و کرشا کے نام سے ہو، یا گرونا مک، زرشت اور ہمارا تابدھ کے نام سے، تمام مذاہب ہنگامہ آرائی، تصادم اور بے گناہوں کے قتل کے خلاف ہیں۔ لیکن تعصّب و نفرت باہمی عدم اعتماد نے لوگوں کو انسانی اقدار سے بہت نیچے گردایا اور ایک دوسرے کے خون کا پیاسا بنادیا۔ اپنے مفادوں کے حصول کے لئے مسلمانوں کو تقریب کی جنگ میں جھوک دیا ہے۔

جنگ اخبار کے ایک کالم کے مطابق امریکی وزیر دفاع رمز فیلڈ نے صدر بش کو روز روز کی جھٹپوں امریکی افواج کو نقصانات سے بچانے کے لئے اپنی دانست میں بڑا صائب مشورہ دیا تھا کہ عراق کو تین حصوں میں تقسیم کر دیا جائے یعنی سنی، شیعہ اور کرد۔۔۔ عراق میں امریکی پالیسی سازوں کا منصوبہ یہ بھی ہو سکتا ہے کہ وہاں کرد، شیعہ، سنی اختلافات کو ہوا دے کر فسادات کرائے جائیں اور یہ بھی ممکن ہے کہ ان فسادات کی آڑ میں امریکہ سعودی عرب کو کسی نئی الجھن سے دوچار کر دے۔ واضح رہے کہ سعودی عرب عراق کے خلاف خلیج کی پہلی جنگ میں الجھن کے باعث امریکہ کا مقرض ہو گیا تھا۔ اب وہ حکمرانوں کی دانش مندی کے باعث اپنے تمام قرضوں سے نجات پا چکا ہے۔ اس لئے اسے پھر تابع فرمان کرنے کے لئے امریکہ کچھ بھی کر سکتا ہے۔ اگر وہ کسی بھی امریکی سازش میں الجھن کیا تو اس سے پوری مسلم امامہ متاثر ہو گی۔ سعودی عرب کو مسلمانوں کے مقامات مقدسہ کی وجہ سے جو حیثیت حاصل ہے اس کی وجہ سے تمام مسلم امامہ کا بے چین اور مضطرب ہوتا ایک یقینی سی بات ہے۔ یقیناً یہ وقت مسلم امامہ کے لئے برا

نازک اور اہم ہے۔<sup>۲۱</sup>

اس موقع پر میں علمائے شیعہ سے اتحاد بین المسلمين کے حوالے سے اس بات پر زور دینا چاہوں گا کہ آپ علماء حضرات کا جو مقام آپ کے مسلک کے لحاظ سے ہے جیسا کہ امام باقر ارشاد فرماتے ہیں: "جو ہمارے حلال و حرام کا جانتے ہیں اور ہمارے احکام کو پہچانتے ہیں اور ہماری روایتوں کو بیان کرتے ہیں، تم ان کے فیصلوں پر راضی رہو، ہم نے انہیں تم پر حاکم مقرر کیا ہے " فارضوا بہ حکما فانی قد جعلتہ علیکم حاکما"۔<sup>۲۲</sup>

#### ترجمہ:

علماء حکم ہیں اور حاکم ہیں، تمہارا فیصلہ کرنے والے ہیں، تم پر حکم صادر کرنے والے اور فرمان جاری کرنے والے ہیں۔

دوسری جگہ فرماتے ہیں: مجھاری الامور بید العلماء۔<sup>۲۳</sup> یعنی احکام کا جاری کرنا علماء فقہاء کے ہاتھ میں ہے۔

اور امام حسن عسکری فرماتے ہیں: --- فللعوام ان يقلدوه۔<sup>۲۴</sup> یعنی عوام کو چاہیے کہ عالم و فقیہ کی تقدیر کرے۔

تو اس مقام کو مطلع ہوتے ہوئے اور بھی شدت کے ساتھ مسلمانوں میں اتحاد و اتفاق، یگانگت و تجھی کی تعلیمات کو مزید اجاگر کریں اور عالمی سیاست میں باہمی تفہم کی وجہ سے کسی بھی ممکنہ نقصان سے بچانے کی بھرپور کوشش کریں۔ یقیناً امن و سکون کے قیام کے حوالے سے شیعہ، سنی تعلیمات بالکل یکساں ہیں۔ جیسا کہ ایک شیعہ محقق جناب اکبر علی منصفی اپنے ایک موضوع "اسلامی ریاست کے مقاصد" کے تحت لکھتے ہیں:

"مملکت اسلامیہ میں جتنے بھی مذاہب کے مانے والے ہیں ان سب کے لئے امن و امان ہے مذان کے دنیاوی معاملات میں رکاوٹ کی جائے گی مذان کے دینی عبادات

میں رکاوٹ کی جائے گی۔ ان پر کسی قسم کا ظلم و زیادتی اور دباؤ نہیں ڈالا جاسکتا۔ انہیں پوری پوری آزادی ہے۔ غیر مسلم باشندہ کو کافر ذمی اسی لئے کہتے ہیں کہ اسلامی فرمانروائی کی جانب و مال و آبرو کی حفاظت کا ذمہ دار ہے۔ ۲۳۷

### حروف آخر، پوپ جان پال کی دعاء:

آخر میں، میں خیر سکالی اور بین الادیان رواداری اور اپنی غلطیوں کے اعتراض کی روایت ڈالنے کی غرض سے رومن کی تھوڑک عیسائیوں کی روحانی شخصیت، پوپ جان پال کی دعاء کے اقتباسات پیش کروں گا، انہوں نے بر ملا اعتراف کیا، انہوں نے ایک تقریب میں جو کہ اٹلی کے ایک شہر ویٹی کن سڑی میں منعقد ہوئی تھی، رب ذوالجلال کے حضور کی اور کہا۔ "اے خالق کائنات گزشتہ دو ہزار سال کے عرصے میں بہت سے مراحل پر ہم نے نیکی، بھلائی اور سچائی کی خدمت کے زعم میں ظلم و زیادتی کا ارتکاب کیا۔ ہم اس ظلم و زیادتی کا اعتراف کرتے ہوئے رحم کے طلبگار ہیں۔"۔۔۔ میں رومن کی تھوڑک عیسائیت سے تعلق رکھنے والے ہر بیٹی اور بیٹی کی طرف سے اس تباہی و بر بادی کے لئے معافی کا طلبگار ہوں جو منہب کے نام پر روا رکھی گئی۔ دوسرے مذاہب سے ہونے والی زیادتیوں کا اعتراف کرتے ہوئے انہوں نے خدا سے معافی اور رحم طلب کیا، کیسا کی طرف سے قائم کی گئی عدالتوں کا فیصلوں پر بھی انہوں نے شدید ندامت کا اظہار کیا۔ پوپ جان پال دوم نے صلیبی جنگوں کے دوران ڈھانے جانے والے مظالم پر خصوصی ندامت کا اظہار کرتے ہوئے اللہ تعالیٰ سے رحم کی درخواست کی، انہوں نے رومن کی تھوڑک چرچ عقائد سے متصادم نظریات رکھنے والے اہل علم اور سائنسدانوں کے ساتھ چرچ کے بہیانہ سلوک پر بھی سخت ندامت کا اظہار کیا اور انسانوں کے ساتھ محبت کرنے کی حضرت عیسیٰ نے جو تلقین کی ہے اس کی خلاف ورزی کرنے پر بھی پوپ جان پال نے بے حد شرم دیگی ظاہر کرتے ہوئے اللہ تعالیٰ سے معافی طلب کی۔ بے بس، کمزور اور مجور لوگوں پر رحم نہ کھانے کا ذکر کرتے ہوئے انہوں نے کہا کہ ہم نے اقتدار کے نئے اور طاقت کے زعم میں کمزور لوگوں کو جو حقارت سے دیکھا اس پر بھی اے اللہ ہم تھجھ سے معافی کے طلبگار ہیں۔

بِينَ الْمُذَاهِبِ هُمْ آتَيْنَى وِرْدَادَارِي

پوپ جان پال دوم کے بعد مختلف کارڈ نیلوں نے عیسائیت کے اتحاد کو نقصان پہنچانے،  
یہودیوں سے ناروا سلوك کرنے، عورتوں پر مظالم ڈھانے اور ویتمام میں انسانی حقوق کو پامال کرنے  
پر اللہ تعالیٰ سے معافی مانگی۔ ۲۵

## حوالہ جات

- ١۔ سورة انعام آیت ٢٠۔
- ٢۔ سورة انعام آیت ٢٨۔
- ٣۔ ترجمہ معارف القرآن: مفتی محمد شفیع، کراچی، ادارۃ المعارف، ۱۹۷۸ء، ص ۳۱۲ ج ۳۔
- ٤۔ ایضاً: حوالہ بالا ص ۳۱۹ ج ۳۔
- ٥۔ مختصر تفسیر ابن کثیر: حافظ عمال الدین، ابوالقداء اسماعیل بن کثیر اختصار و تحقیق محمد علی الصابوی، بیروت، دار القرآن الکریم، ۱۴۰۱ھ ص ۲۰۷ ج ۱۔
- ٦۔ سورہ البقرۃ آیت ۲۵۶۔
- ٧۔ تفسیر عثمانی: علامہ شبیر احمد عثمانی، مطبوعہ مملکت سعودیہ عربیہ
- ٨۔ مختصر تفسیر ابن کثیر: حافظ ابن کثیر، حوالہ بالا، ص ۲۳۱ ج ۱۔
- ٩۔ سورہ البقرۃ آیت ۱۰۹۔
- ١٠۔ سورۃ یونس آیت ۱۹۔
- ١١۔ سورۃ الکھف آیت ۲۹۔
- ١٢۔ سیرۃ المصطفیٰ ﷺ: مولانا محمد اور لیں کاندھلویٰ، لاہور، مکتبہ عثمانیہ بیت الحمد جامعاً شریفہ، ۱۹۳۸ء ص ۲۹۔ ۲۸ ج ۲۔
- ١٣۔ سورۃ ابراہیم آیت ۳۵۔
- ١٤۔ سورۃ آتیین آیت ۳۔
- ١٥۔ سیرت ابن ہشام ص ۹ ج ۲
- ١٦۔ سیرۃ المصطفیٰ: مولانا اور لیں کاندھلویٰ، حوالہ سابقہ ص ۳۶۶ ج ۲۔

- ۱۷۔ خطبات بہاولپور، ڈاکٹر محمد حمید اللہ، اسلام آباد، ادارہ تحقیقات اسلامی طبع ششم ۱۹۹۹ء ص ۳۷۰
- ۱۸۔ مہنامہ الدعوۃ، محوالہ سابقہ ص ۱۷-۱۸
- ۱۹۔ سیموئیل پی ہنکن "تہذیبوں کا تصادم اور عالمی نظم کی تخلیل نو" کراچی، آکسفورڈ یونیورسٹی پر لیس کراچی، ۱۹۹۶ء ص ۲۶۸
- ۲۰۔ ایضاً: حوالہ بالا، ص ۲۶۸
- ۲۱۔ ایضاً: حوالہ بالا، ص ۲۷۰
- ۲۲۔ مجلہ تحقیق معاشرتی علوم، پاکستان مجلس تحقیق برائے معاشرتی علوم شمارہ جنوری ۲۰۰۴ء۔۔۔ جولائی ۲۰۰۴ء ص ۱، ۲
- ۲۳۔ کالم: "انتہی یہا بھریں گے جتنا کہ دبادیں گے" اور یا مقبول جان، روزنامہ جنگ اتوار ۲۰ جولائی بحوالہ مجلہ تحقیق معاشرتی علوم محوالہ بالا ص ۱۱۰
- ۲۴۔ "Indonesia in the weak of Islam 1965-1985" ناصر تماز، کوالا لمپور انگلشی ٹیوٹ آف اسٹریٹریجی اینڈ انٹرنیشنل استڈیز ملائیشیا ۱۹۹۶ء ص ۲۸
- ۲۵۔ مجلہ تحقیق معاشرتی علوم: محوالہ سابقہ ص ۱۱۱
- ۲۶۔ ایضاً: حوالہ بالا، ص ۱۱۱
- ۲۷۔ ایضاً: حوالہ بالا، ص ۱۱۲
- ۲۸۔ بین المذاہب مکالے کی ضرورت: ڈاکٹر خالد حمید، روزنامہ جنگ کراچی ۳ دسمبر ۲۰۰۶
- ۲۹۔ بھارت امریکہ تعلقات نتی محبت کے مقاصد: محمد سلیم قریشی، جنگ کراچی ۳ دسمبر ۲۰۰۶
- ۳۰۔ مہنامہ ترجمان القرآن (اشاعت خاص) مولانا سید ابوالاعلیٰ مودودی، ادارہ ترجمان القرآن، ۲۰۰۴ء ص ۲۵۰-۲۵۱

- ۳۱۔ ايضاً: حوالہ بالا، ص ۲۵۱
- ۳۲۔ سورہ الانعام آیت ۱۵۳
- ۳۳۔ سورۃ الاعراف آیت ۱۰۲
- ۳۴۔ سورہ آل عمران آیت ۱۰۲
- ۳۵۔ سورہ آل عمران آیت ۱۰۳
- ۳۶۔ اتحاد و اتفاق: مولانا عبد الحق جلال آباد، بزم قاسمی شمارہ جولائی، اگست 2006 ص ۱۲۔
- ۳۷۔ سورۃ مائدہ آیت ۲۷۔
- ۳۸۔ خطبات بہاولپور: ڈاکٹر محمد حمید اللہ، محوالہ سابقہ ص ۱۷۷
- ۳۹۔ ايضاً، حوالہ بالا، ص ۳۲۲-۳۲۳
- ۴۰۔ امریکہ کی ناکامیاں اور مستقبل کے خطرات: مشتاق احمد قریشی، روزنامہ جنگ، ۰۰ دسمبر 2006 اتوار
- ۴۱۔ منظھی الامالی ص ۳۳۶، بحوالہ، مجلہ توحید "اسلامی ریاست کے مقاصد" جناب اکبر علی منصفی، ہندوستان، 1986 اپریل، مئی ص ۱۳۷
- ۴۲۔ ايضاً: حوالہ بالا، ص ۱۳۸
- ۴۳۔ بخار الانوار ص ۸۸ ج ۲۔ تحریر الوسیله ص ۲ بحوالہ سابقہ، ص ۱۳۸
- ۴۴۔ مجلہ توحید جون، جولائی 1986 اسلامی ریاست کے مقاصد، محوالہ بالا ص ۱۴۴
- ۴۵۔ کتاب الکفالة والفققات: ڈاکٹر عمران الحق کلیانوی، کراچی، دارالشاعت، 2003 ص ۳۶ بحوالہ جنگ سندھ میگزین ۱۲۶ اگست 2000ء